

पुस, केज -धारुर पाणी पुरवठा योजनेचे देयक मा.उच्च न्यायालय, मुंबई- खंडपीठ औरंगाबाद यांच्या आदेशानुसार अदा करण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: संकीर्ण २०१५/ प्र.क्र.१८३/ पा.पु.१८
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
तारीख: २९ जुलै, २०१६

वाचा

- १) मे.एच.एच.रुपाणी, इंजिनिअर्स अँड कॉन्स्ट्रक्टर्स यांचे दि.२४.८.२०१५ चे पत्र
- २) सदस्य सचिव, महाराष्ट्र जीवन प्राधिकरण, मुंबई यांचे क्र.मजीप्रा/विशा-२/लेप/४४६/१६, दि.१८.१.२०१६ चे पत्र
- ३) सदस्य सचिव, महाराष्ट्र जीवन प्राधिकरण, मुंबई यांचे क्र.मजीप्रा/वित्त-२/निधी/पुसकेज/आ.८/८००, दि.९.७.२०१६ चे अर्धशासकीय पत्र

प्रस्तावना:-

बीड जिल्ह्याच्या अंबेजोगाई तालुक्यातील पुस, केज व धारुर पाणी पुरवठा योजनेचे काम मे.रुपाणी, पुणे व अन्य कंत्राटदारास सोपविण्यात आले होते. सदर कामाचे देयक संबंधित कंत्राटदारांना प्राप्त न झाल्याने श्री.रुपाणी यांनी मा.उच्च न्यायालय, मुंबई येथे दाखल केलेल्या दाव्यात मा.उच्च न्यायालयाच्या आदेशानुसार स्थापन केलेल्या लवादाने दिलेला निर्णय व तद्नंतर मा.उच्च न्यायालय, मुंबई-खंडपीठ औरंगाबाद यांनी Arbitration Appeal क्र.१/२००८ मध्ये दि.१८.३.२०१५ रोजी दिलेला निकाल महाराष्ट्र जीवन प्राधिकरणाच्या विरोधात गेल्याने अर्जदारास १८% व्याजाने रु.३५८.३५ लक्ष एवढी रक्कम अदा करणे आवश्यक ठरले. परंतु, मा.खंडपीठ, औरंगाबाद यांच्या निकालाच्या विरोधात मा.सर्वोच्च न्यायालयात विहित कालमर्यादेत Special Leave Petition (SLP) दाखल करण्यास विलंब झाल्याने मा.सर्वोच्च न्यायालयातील वकील अँड भस्मे यांच्या सल्ल्यानुसार सदर न्याय निर्णयास मा.खंडपीठ, औरंगाबाद येथेच Review Petition दाखल करून आव्हान देण्याचा निर्णय महाराष्ट्र जीवन प्राधिकरणाने घेतला आहे. त्यानुसार सदर Review Petition दाखल करतेवेळी मा.खंडपीठाकडून वरील दाव्याची रक्कम न्यायालयात जमा करण्याच्या अटीस अधीन राहून अंतरीम स्थगिती मिळण्याची शक्यता असल्याने रु.३५८.३५ लक्ष एवढा निधी जागतिक बँक सहाय्य लेखाशिर्ष २२१५ १४७८ खाली उपलब्ध करून देण्याची विनंती सदस्य सचिव, महाराष्ट्र जीवन प्राधिकरण, मुंबई यांनी शासनास केली आहे.

जागतिक बँक अर्थसहाय्यित योजना आता सुरु नसल्याने, लेखाशिर्ष २२१५ १४७८ खाली कोणतीही तरतूद उपलब्ध नाही. त्यामुळे, महाराष्ट्र जीवन प्राधिकरणाने विनंती केल्यानुसार सदर लेखाशिर्षाखाली निधी उपलब्ध करून देणे शक्य नाही. परंतु, वित्त विभाग, शासन निर्णय दि.११.२.२०१० च्या परिपत्रकातील तरतुदी तसेच राज्यातील ग्रामीण पाणी पुरवठा योजनांच्या कामासाठी राष्ट्रीय ग्रामीण पेयजल कार्यक्रम या केंद्र पुरस्कृत योजनांतर्गत राज्य हिश्याच्या लेखाशिर्ष

२२१५ २०७१ खालील शिल्लक निधीमधून महाराष्ट्र जीवन प्राधिकरणाच्या विनंतीनुसार मा.उच्च न्यायालय, मुंबई-खंडपीठ औरंगाबाद येथील Review Petition दाव्यासाठी आवश्यक निधी उपलब्ध करून देणे शक्य आहे. तदनुसार शासनाने पुढीलप्रमाणे निर्णय घेतला आहे.

शासन निर्णय:-

सदस्य सचिव, महाराष्ट्र जीवन प्राधिकरण, मुंबई यांच्या विनंतीस अनुसरून मा.उच्च न्यायालयाच्या औरंगाबाद खंडपीठाने मे.एच.एच.रुपाणी यांनी दाखल केलेल्या Arbitration Appeal क्र.१/२००८ वर दि.१८.३.२०१५ रोजी दिलेल्या निकालाच्या विरोधात त्याच खंडपीठात Review Petition दाखल करण्यासाठीची पूर्वअट म्हणून मा. उच्च न्यायालय, मुंबई, खंडपीठ औरंगाबाद, येथे रु.३५८.३५ लक्ष एवढी रक्कम जमा करण्यासाठी सदर रक्कम याद्वारे मंजूर करण्यात येत आहे.

२. सदर Review Petition चा निकाल महाराष्ट्र जीवन प्राधिकरणाच्या बाजूने लागल्यास त्यानुसार आवश्यक निधीचे प्रदान करून उर्वरीत निधी कोणत्याही अन्य प्रयोजनासाठी उपयोगात न आणता सदर निधी शासनास परत करण्याची दक्षता घेण्यात यावी.

३. या शासन निर्णयान्वये महाराष्ट्र जीवन प्राधिकरण, मुंबई यांना मंजूर व मुक्त करण्यात आलेला रु. ३५८.३५ लक्ष (रुपये तीनशे अठ्ठावन्न लक्ष व पस्तीस हजार मात्र) याबाबत महाराष्ट्र जीवन प्राधिकरणाचे संचालक (वित्त) (श्री. सुधाकर डांगे) यांच्या स्वाक्षरीने तयार केलेले व उपसचिव, पाणी पुरवठा व स्वच्छता विभाग (श्री. शां.सि.कुदळे) यांनी प्रतिस्वाक्षरीत केलेले देयक अधिदान व लेखाधिकारी कार्यालय, मुंबई यांचेकडे सादर करण्यात यावे. या प्रयोजनासाठी महाराष्ट्र जीवन प्राधिकरणाचे संचालक (वित्त) (श्री. सुधाकर डांगे) यांना आहरण व संवितरण अधिकारी म्हणून घोषित करण्यात येत आहे. तसेच उपसचिव, पाणी पुरवठा व स्वच्छता विभाग, (श्री. शां.सि.कुदळे) यांना नियंत्रक अधिकारी म्हणून घोषित करण्यात येत आहे. सदर रक्कम NEFT प्रणालीद्वारे महाराष्ट्र जीवन प्राधिकरण, मुंबई यांच्या खाती जमा करण्यात यावी.

४. वरील प्रयोजनासाठी मंजूर केलेला रु. ३५८.३५ लक्ष एवढा खर्च मागणी क्र. वाय-०२, लेखाशिर्ष - २२१५ पाणी पुरवठा व स्वच्छता, ०१, पाणी पुरवठा, १०२, ग्रामीण पाणी पुरवठा कार्यक्रम, (०२) जिल्हा परिषदांना योजनांतर्गत अनुदाने, (०२)(१५) नळाद्वारे पाणी पुरवठा योजना, राष्ट्रीय ग्रामीण पेयजल कार्यक्रम यासाठी अनुदाने (राज्यक्षेत्र), ३१ सहाय्यक अनुदाने (वेतनेतर) (२२१५ २०७१) या लेखाशिर्षाखाली खर्ची टाकण्यात यावा व तो सन २०१६-१७ या आर्थिक वर्षासाठी मंजूर अनुदानातून भागविण्यात यावा.

५. शासन निर्णय, वित्त विभाग क्र. न्याकभ-१०.१०/प्र.क्र. २४/अर्थसंकल्प-२, दि. ११/०२/२०१० अनुसार न्यायालयाच्या किंवा न्यायाधिकरणाच्या न्यायनिर्णयाची, हुकूमनाम्याची किंवा निवाड्याची पूर्तता करण्यासाठी लागणाऱ्या खर्चाबाबत आदेश निर्गमित करण्यात आलेले आहेत. त्यानुसार भूसंपादनाव्यतिरिक्त अन्य न्यायालयीन प्रकरणांमध्ये विभागांनी त्यांच्या मंजूर अनुदानातून खर्च

करण्याबाबत आवश्यक ती तरतूद करण्यासंदर्भात सदर शासन निर्णयान्वये सूचित करण्यात आलेले आहे.

६. प्रस्तुत शासन निर्णय हा वित्त विभाग, शासन निर्णय क्र.न्याकभ-१०.१०/प्र.क्र.२४/ अर्थसंकल्प-२, दि.११.२.२०१० मधील तसेच वित्त विभागाचे परिपत्रक क्र. अर्थसं-२०१६/प्र.क्र. ८९/अर्थ-३, दि. २०/०४/२०१६ अन्वये प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०१६०७२९१४४८३४६२२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सी. आर. गजभिये)

मुख्य अभियंता तथा वि.का.अ. महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- २) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ३) सदस्य सचिव, महाराष्ट्र जीवन प्राधिकरण, मुंबई
- ४) महालेखापाल, लेखा परीक्षा, महाराष्ट्र -१, मुंबई / महाराष्ट्र २,
- ५) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- ६) अधिदान व लेखाधिकारी, मुंबई
- ७) निवासी लेखापरीक्षा अधिकारी, मुंबई
- ८) मुख्य अभियंता तथा विशेष कार्य अधिकारी, पा.पु.व स्व.वि., यांचे स्वी.सहा. मंत्रालय, मुंबई.
- ९) मुख्य अभियंता, महाराष्ट्र जीवन प्राधिकरण, औरंगाबाद.
- १०) संचालक (वित्त), महाराष्ट्र जीवन प्राधिकरण, मध्यवर्ती कार्यालय, सिडको भवन, बेलापूर, नवी मुंबई
- १) कार्यासन क्रमांक पापु-०४ / पापु-१० / पापु-२०, पा.पु.व स्व.वि., मंत्रालय, मुंबई
- १०) निवड नस्ती (पापु-१८)